

रानी दुर्गावती विश्वविद्यालय, जबलपुर

प्रवेश तिथि 31 अगस्त की गई

छात्रों का बढ़ा रुझान

बी.ए.एलएल.बी., एलएल.एम. बी.फार्मा, बी.एससी. (कृषि विज्ञान), एम.एससी. (बाटनी एवं माइक्रोबायोलॉजी) प्रवेश हुए बंद

जबलपुर 17 अगस्त। माननीय कुलपति प्रो. कपिल देव मिश्र की अध्यक्षता एवं कुलसचिव प्रो. बृजेश सिंह की उपस्थिति में आयोजित प्रवेश समिति की बैठक में लिए गए निर्णय के अनुसार विश्वविद्यालय शिक्षण विभागों के जिन पाठ्यक्रमों में सीट रिक्त हैं उनमें प्रवेश की तिथि दिनांक 31 अगस्त, 2022 तक बढ़ाई जाती है। ज्ञातव्य है कि बी.ए.एलएल.बी., एलएल.एम. बी.फार्मा, बी.एससी. (कृषि विज्ञान), एम.एससी. (बाटनी एवं माइक्रोबायोलॉजी) में सीट भर जाने के कारण प्रवेश बंद हो चुके हैं। शिक्षा की गुणवत्ता एवं समय पर परीक्षा तथा परिणाम के फलस्वरूप छात्रों का रुझान बढ़ा है।

इस अवसर पर प्रो. राकेश बाजपेयी, आई.क्यू.ए.सी. प्रभारी डॉ. राजेश्वरी राणा, सहायक कुलसचिव श्रीमती सुनीता देवड़ी, आनलाईन प्रभारी डॉ. आर.के. गुप्ता, कम्प्यूटर केन्द्र प्रभारी डॉ. अजय गुप्ता उपस्थित रहे हैं।

रानी दुर्गावती वि.वि. एवं जबलपुर इंजीनियरिंग कालेज के बीच एमओयू



जबलपुर 17 अगस्त। कुलपति प्रो. कपिल देव मिश्र एवं प्राचार्य डॉ. पी.के. झिगे द्वारा आज भौतिक शास्त्र एवं इलेक्ट्रॉनिक्स विभाग, रानी दुर्गावती विश्वविद्यालय एवं भौतिक शास्त्र विभाग, जबलपुर इंजीनियरिंग कालेज के बीच एमओयू पर हस्ताक्षर किए गए। इस एमओयू से दोनों संस्थानों में उपलब्ध शोध सुविधाओं का लाभ शोधार्थियों एवं विद्यार्थियों को मिलेगा तथा शोध की गुणवत्ता में वृद्धि होगी।

इस अवसर पर रा.दु.वि.वि. के प्रो. राकेश बाजपेयी, विभागाध्यक्ष, भौतिक शास्त्र विभाग एवं जबलपुर इंजीनियरिंग कालेज के डॉ. कमल कुमार कुशवाहा, विभागाध्यक्ष, भौतिक शास्त्र विभाग तथा डॉ. एम.के. महोबिया उपस्थित रहे।